

ອົງການເກັບກູ້ລະເບີດ ແມັກ ແມ່ນອົງການຊ່ວຍເຫຼືອທາງດ້ານມະນຸດສະທຳ ໃນການກວດກູ້ສິ່ງທີ່ຄິງຄ້າງຈາກສົງຄາມ ເພື່ອສ້າງຜົນປະໂຫຍດໃຫ້ກັບຊຸມຊົນໃນທົ່ວໂລກ. ອົງການເກັບກູ້ລະເບີດ ແມັກ ໄດ້ຮັບລາງວັນໂນເບວທາງດ້ານສັນຕິພາບໂລກ ໃນປີ 1997. ພວກເຮົາໄດ້ດຳເນີນການປະຕິບັດງານ ແລະ ຫາວິທີທາງຊ່ວຍໃນຂະບວນການສ້າງສັນຕິພາບ ແລະ ຄວາມໝັ້ນຄົງ ໃນບັນດາປະເທດທີ່ໄດ້ຮັບຜົນກະທົບຈາກສົງຄາມໃນອາດິດ. ໃນໄລຍະ 25 ປີທີ່ຜ່ານມາ. ພວກເຮົາໄດ້ສ້າງຄວາມປອດໄພ ໂດຍການກຳຈັດ ແລະ ທຳລາຍ ກັບດັກລະເບີດ, ລູກລະເບີດ ແລະ ອາວຸດ ນັບເປັນຈຳນວນຫຼວງຫຼາຍ.

ປະກາດຮັບສະໝັກວຽກ (ຄົນລາວ)



ອົງການເກັບກູ້ລະເບີດ ແມັກ ໄດ້ເປີດໂອກາດທີ່ເທົ່າທຽມກັນໃຫ້ກັບຜູ້ສະໝັກທຸກຄົນທີ່ມີຄຸນວຸດທິເໝາະສົມໂດຍບໍ່ຈຳກັດເລື່ອງ: ເພດ, ຄວາມເປັນພິການ, ຊົນເຜົ່າ, ຫຼື ສາສະໜາ/ຄວາມເຊື່ອທາງສາສະໜາ



ອົງການເກັບກູ້ລະເບີດ ແມັກ ໄດ້ເຂົ້າມາເຮັດວຽກໃນ ສປປ ລາວ ຕັ້ງແຕ່ 1994 ໃນການແກ້ໄຂຂັບຫາ ແລະ ໃຫ້ຄວາມຊ່ວຍເຫຼືອ ຕໍ່ປະຊາຊົນທີ່ໄດ້ຮັບຜົນກະທົບຈາກລະເບີດທີ່ບໍ່ທັນແຕກ ເພື່ອໃຫ້ພວກເຂົາມີສະພາບແວດລ້ອມທີ່ປອດໄພໃນອານາຄົດ. ໂດຍມີເປົ້າໝາຍໃນການແບ່ງເບີດຜົນກະທົບຈາກລະເບີດທີ່ບໍ່ທັນແຕກ ທີ່ຍັງຄົງສ້າງຄວາມເສຍຫາຍຕໍ່ກັບການດຳລົງຊີວິດ, ສຸຂະພາບ, ການພັດທະນາເສດຖະກິດ - ສັງຄົມ ຂອງປະຊາຊົນ ແລະ ຊຸມຊົນ ທີ່ຢູ່ໃນແຂວງ ຊຽງຂວາງ ແລະ ແຂວງຄຳມ່ວນ.

ຜູ້ຄຸມງານພາກສະໜາມ ອາວຸໂສ (SFS)

01 ຕຳແໜ່ງ - ປະຈຳຢູ່ ອົງການເກັບກູ້ລະເບີດ ແມັກ ແຂວງ ຄຳມ່ວນ

ໜ້າທີ່ຮັບຜິດຊອບຫລັກ:

- ຮັບປະກັນວ່າກິດຈະກຳ ການສຳຫຼວດທາງດ້ານວິຊາການ, ການກວດກູ້ ແລະ ທຳລາຍລູກລະເບີດບໍ່ທັນແຕກ ຖືກດຳເນີນໄປດ້ວຍຄວາມປອດໄພ, ມີປະສິດທິພາບ ແລະ ປະສິດທິຜົນ ຕາມມາດຕະຖານ ແລະ ຂັ້ນຕອນ ຂອງການປະຕິບັດວຽກ ແລະ ປຶ້ມຄຸ້ມຄອງດ້ານວິຊາການອື່ນໆທີ່ກ່ຽວຂ້ອງ.
- ບໍລິຫານຄຸ້ມຄອງ ຜູ້ຄຸມງານພາກສະໜາມ ຕາມການຊີ້ນຳ ຂອງ ຫົວໜ້າຝ່າຍປະຕິບັດງານ ຂັ້ນແຂວງ ແລະ ໃຫ້ການສະໜັບສະໜູນໃນວຽກງານຝຶກອົບຮົມ ແລະ ຕິດຕາມກວດກາຮັບປະກັນຄຸນະພາບ.
- ຮັບປະກັນຄຸນະພາບ ຂອງຂັ້ນຕອນການກວດກູ້/ທຳລາຍລະເບີດທີ່ບໍ່ທັນແຕກ ແລະ ການຄຸ້ມຄອງບໍລິຫານຈັດການໃນການນຳໃຊ້ທາດລະເບີດ ແລະ ເພື່ອຮັບປະກັນວ່າ ການນຳໃຊ້ທາດລະເບີດທັງໝົດ ແລະ ຈຳນວນທາດລະເບີດທີ່ມີຢູ່ແມ່ນມີຄວາມຖືກຕ້ອງຕາມການຊີ້ນຳຂອງ ຜູ້ຈັດການຝ່າຍປະຕິບັດງານພາກສະໜາມ ຂັ້ນແຂວງ.
- ຊີ້ນຳ ພະນັກງານທີ່ຢູ່ພາຍໃຕ້ສາຍງານຂອງຕົນໃນການວາງແຜນວຽກ ແລະ ການຈັດບຸລິມະສິດຂອງກິດຈະກຳ.
- ຄວບຄຸມ ແລະ ກວດສອບໃນການຮັບມືກັບສະຖານະການສຸກເສີນ ແລະ ຝຶກຊ້ອມໃນການຮັບມືກັບສະຖານະການດັ່ງກ່າວ.

ວຽກງານບໍລິຫານ:

- ຊ່ວຍຜູ້ຈັດການຝ່າຍປະຕິບັດງານພາກສະໜາມ ຂັ້ນແຂວງ ໃນການພັດທະນາ ແຜນວຽກງານດ້ານວິຊາການ ປະຈຳແຂວງ.
- ຊ່ວຍໃນດ້ານວຽກງານເອກະສານທີ່ຈຳເປັນໃນສະໜາມ ໃຫ້ກັບ ຜູ້ຈັດການຝ່າຍປະຕິບັດງານພາກສະໜາມ ຂັ້ນແຂວງ ແລະ ຮັບປະກັນວ່າ ເອກະສານຕ່າງໆຂອງ ຜູ້ຊີ້ນຳພາກສະໜາມ ເປັນໄປຕາມເວລາທີ່ກຳນົດໄວ້.
- ເຂົ້າຮ່ວມກອງປະຊຸມກ່ຽວກັບວຽກງານສະໜາມ ປະຈຳແຂວງຂອງທຸກໆເດືອນ ແລະ ການຈັດຕັ້ງປະຕິບັດວຽກງານຕົວຈິງໃຫ້ໄດ້ປະສິດທິພາບ.

ໝາຍເຫດ: ລາຍລະອຽດໜ້າວຽກສະບັບສົມບູນ ແມ່ນສາມາດຂໍໄດ້ຈາກຝ່າຍບຸກຄະລາກອນ.

ຄວາມຕ້ອງການ ແລະ ຄຸນວຸດທິ:

- ຕ້ອງຮຽນຈົບຫຼັກສູດການທຳລາຍລະເບີດ ຂັ້ນ 3 (EOD 3) ຂຶ້ນໄປ.
- ຕ້ອງມີປະສົບການໃນ ຕຳແໜ່ງ ຜູ້ຄຸມພາກສະໜາມ (FS) ຢ່າງໜ້ອຍ (2) ປີຂຶ້ນໄປ.
- ລະດັບວິຊາສະເພາະ ຈົບຊັ້ນສູງ ຫລື ປະລິນຍາຕີໃນສາຂາໃດໜຶ່ງ.
- ມີຄວາມເຂົ້າໃຈກ່ຽວກັບຂັ້ນຕອນໃນການປະຕິບັດວຽກຢູ່ໃນພາກສະໜາມ.
- ຄວາມຮູ້ດ້ານຄອມພິວເຕີ: ມີຄວາມຮູ້ພື້ນຖານໂປຼແກມ ໄມໂຄຣຊໍອັບ ອໍອັບພິດ (ເຊັ່ນວ່າ: Excel, Word, and PowerPoint).

- ມີຄວາມຮູ້ດ້ານລະບົບແຜນທີ່, ຮູ້ນຳໃຊ້ GPS ແລະ ລະບົບ Google Earth.
- ມີທັກສະຄວາມເປັນຜູ້ນຳສູງ ແລະ ສາມາດເຮັດໄດ້ຫຼາຍໜ້າວຽກ.
- ມີຄວາມສາມາດໃນການຂັບຂີ່ພາຫະນະປະເພດລົດຈັກ ແລະ ມີໃບຂັບຂີ່ທີ່ຖືກຕ້ອງຕາມກົດໝາຍ
- ສາມາດເຮັດວຽກຢູ່ສະໜາມໄດ້ ແລະ ສາມາດອອກໄປເຮັດວຽກໄກບ້ານເປັນເວລາ 3 ອາທິດຕໍ່ເດືອນໄດ້.
- ສາມາດ ເວົ້າ ແລະ ຂຽນພາສາລາວໄດ້ເປັນຢ່າງດີ ແລະ ຖ້າສາມາດ ເວົ້າ ແລະ ຂຽນ ພາສາອັງກິດ ຈະພິຈາລະນາເປັນພິເສດ.
- ມີຄວາມໝັ້ນໃຈໃນການນຳໃຊ້ອຸປະກອນ IT ລວມມີ ແທັບເລັດ, ໂທລະສັບ ແລະ ຄອມພິວເຕີ.
- ເຄົາລົບຕໍ່ກັບນະໂຍບາຍພາຍໃນ ຂອງອົງການເກັບກູ້ລະເບີດ ແມັກ.
- ສາມາດເຮັດວຽກເປັນທີມໄດ້ດີ.

ອີງຕາມຄຳຫມັ້ນສັນຍາຂອງອົງການເກັບກູ້ລະເບີດ ແມັກ ວ່າດ້ວຍນະໂຍບາຍດ້ານການປົກປ້ອງ, ການຄັດເລືອກຕຳແໜ່ງນີ້ແມ່ນຕ້ອງ ຜ່ານຂະບວນການກວດສອບປະຫວັດຄວາມເປັນມາ ເພື່ອຢັ້ງຢືນຄວາມຖືກຕ້ອງ ກ່ອນທີ່ຈະມີການສະເໜີການຈ້າງງານ, ອົງການເກັບ ກູ້ລະເບີດແມັກ ມຸ່ງຫມັ້ນໃນຫຼັກການຂອງຄວາມຫຼາກຫຼາຍ, ສິດສະເໜີພາບ ແລະ ການມີສ່ວນຮ່ວມ ແລະ ເປີດໂອກາດໃນການຈ້າງ ງານແບບເທົ່າທຽມກັນ. ຖ້າທ່ານຄິດວ່າ ທ່ານມີຄຸນຈຸດທີ່ເໝາະສົມກັບບົດບາດຂອງຕຳແໜ່ງນີ້ ໃນອົງການຂອງພວກເຮົາ, ພວກເຮົາຍິນ ດີຕ້ອນຮັບການສະໜັບສະໜູນຂອງທ່ານ ໂດຍບໍ່ຄຳນຶງເຖິງພື້ນຖານຄວາມເປັນຢູ່ຂອງທ່ານ. ພວກເຮົາມຸ່ງຫມັ້ນໃນການສະໜອງສະພາບ ແວດລ້ອມໃນການເຮັດວຽກແບບມີສ່ວນຮ່ວມ ແລະ ໃຫ້ສະໜັບສະໜູນ ເພື່ອໃຫ້ພະນັກງານທຸກຄົນຮູ້ສຶກໄດ້ຮັບຄວາມເຄົາລົບ ແລະ ໄດ້ຮັບການສະໜັບສະໜູນ ແລະ ໃນການບັນລຸຄວາມອາດສາມາດຂອງເຂົາເຈົ້າ.

ທຸກໆຮູບແບບຂອງການຈ້າງງານ ແລະ ຂະບວນການຄັດເລືອກພະນັກງານ, ບໍ່ວ່າຈະເປັນການຈ້າງງານພະນັກງານໃຫມ່ຄັ້ງທຳອິດ ຫຼື ການເລື່ອນຕຳແໜ່ງພະນັກງານພາຍໃນອົງການ ຈະອີງໃສ່ຄຸນສົມບັດ, ຄຸນຈຸດທີ່, ຄວາມສາມາດ, ຜົນການປະຕິບັດວຽກງານ ແລະ ຄວາມຕ້ອງການຂອງອົງການ, ອົງການເກັບກູ້ລະເບີດ ແມັກ (ຫຼື ພາກສ່ວນອື່ນໆ ທີ່ກ່ຽວຂ້ອງກັບຂະບວນການຄັດ ເລືອກພະນັກງານ ຂອງອົງການເກັບກູ້ລະເບີດ ແມັກ) ຈະບໍ່ເກັບຄຳທຳນຽມ (ຫຼື ຮັບເອົາຂອງຂວັນ ຫຼື ສິ່ງຕອບ ແທນອື່ນໆ) ໃນທຸກຂັ້ນຕອນຂອງຂະບວນການຄັດເລືອກພະນັກງານ (ການປະກາດຮັບສະໜັບສະໜູນ, ການສຳ ພາດ, ການປະເມີນຜົນ), ຖ້າທ່ານມີຂໍ້ຂ້ອງໃຈກ່ຽວກັບຂະບວນການນີ້ ທ່ານສາມາດລາຍງານ ໃຫ້ອົງການຂອງພວກເຮົາ ຜ່ານທາງ ອີເມວ safeguarding.la@maginternational.org

ຂໍ້ກຳນົດ ແລະ ເງື່ອນໄຂ:

ອົງການເກັບກູ້ລະເບີດ ແມັກ ປະຈຳ ສປປ ລາວ ມີສະພາບແວດລ້ອມຂອງການເຮັດວຽກທີ່ດີ, ສະຫວັດດີການທີ່ດີ ແລະ ມີນະໂຍບາຍໃນການສົ່ງເສີມຝຶກອົບຮົມເພື່ອຍົກລະດັບຄວາມຮູ້ຄວາມສາມາດໃຫ້ກັບພະນັກງານ.

ຂັ້ນຕອນການສະໝັກສຳລັບຕຳແໜ່ງນີ້:

ພະນັກງານອົງການກັບກູ້ລະເບີດ ແມັກ ທີ່ສົນໃຈ ແລະ ມີເງື່ອນໄຂຄົບຖ້ວນ ສາມາດສະໝັກຕຳແໜ່ງນີ້ໄດ້. ຜູ້ສະໝັກຈຳເປັນຕ້ອງກຽມ ແລະ ສົ່ງເອກະສານຕໍ່ໄປນີ້:

- ປະຫວັດຫຍໍ້ ອັບເດດລ່າສຸດ (CV) ແລະ ຈົດໝາຍສະໝັກວຽກ (ເຮັດເປັນຟາຍດຽວ)
- ສຳເນົາ/ສະແດນ ໃບຢັ້ງຢືນຮຽນຈົບຫລັກສູດ ວິຊາການເກັບກູ້ລະເບີດ EOD ຂັ້ນ 3
- ສຳເນົາ/ສະແດນ ໃບຂັບຂີ່
- ສຳເນົາປຶ້ມມະໂນຄົວ ຫຼື ບັດປະຈຳຕົວ
- ໃບຢັ້ງຢືນທີ່ຢູ່.
- ໃບຢັ້ງຢືນຄຳປະກັນຈາກນາຍບ້ານທີ່ຢູ່ປັດຈຸບັນ.
- ສຳເນົາໃບຜ່ານງານ (ຖ້າມີ).

ເອກະສານການສະໝັກທັງໝົດ ແມ່ນໃຫ້ສົ່ງຜ່ານລິ້ງ: <https://forms.gle/Whaq66XpWhG8GcJL8>

ຫຼື ສົ່ງທາງອີເມວມາທີ່: Human.Resources.Laos@maginternational.org

(ໂດຍລະບຸຫົວຂໍ້: “ຄຳຮ້ອງສະໝັກຕຳແໜ່ງ SFS-KHM”)

ປິດຮັບຄຳຮ້ອງ: ເວລາ 4:00 ໂມງແລງ ວັນທີ 31 ມີນາ 2026.

ການສະໝັກທີ່ລ່າຊ້າຈາກເວລາທີ່ລະບຸຂ້າງເທິງຈະບໍ່ຖືກພິຈາລະນາ.

ຖ້າຫາກທ່ານມີຄຳຖາມ ຫຼື ຂໍ້ຂ້ອງໃຈກ່ຽວກັບການສະໝັກວຽກ, ກະລຸນາຕິດຕໍ່ເບີໂທ: **020 55561745 / 020 55535625**